

बाई गंगाबाई श्री रुग्णालय, गोंदिया येथील
नवीन पाकगृहाच्या बांधकामाच्या अंदाज व
आराखड्यांना प्रशासकीय मान्यता
देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा २०१३/प्र.क्र. ४४०/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : २६ नोव्हेंबर, २०१३.

वाचा :

- १) आरोग्य सेवा संचालनालय, मुंबई यांचे पत्र क्रमांक: संआसे/राज्यस्तर/श्रीरुगोंदिया/
बांधकाम/प्रमा/ टे.६/ कक्ष-३/ १३, दिनांक १३.११.२०१३.

शासन निर्णय :

बाई गंगाबाई श्री रुग्णालय, गोंदिया येथील नवीन पाकगृहाच्या बांधकामाच्या रुपये
१,१३,५५,०००/- इतक्या रकमेच्या अंदाज व आराखड्यांना प्रशासकीय मान्यता देण्याचा प्रस्ताव
शासनाच्या विचाराधीन होता.

२. बाई गंगाबाई श्री रुग्णालय, गोंदिया येथील नवीन पाकगृहाच्या बांधकामाचे अंदाजपत्रक
नागपूर विभागाच्या सन २०१२ च्या दरसूचीवर आधारित आहेत. सदर दरसूचीनुसार रुपये
१,१३,५५,०००/- (रुपये एक कोटी तेरा लक्ष पंचावन्न हजार फक्त) एवढ्या रकमेच्या अंदाजपत्रक व
नकाशांना खालील अटीच्या अधीन राहून प्रशासकीय मान्यता देण्यात येत आहे:-

- १) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम
अधिकार्यांची तांत्रिक मंजूरी घेणे आवश्यक राहिल.
- २) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची
खात्री संबंधित आरोग्य संस्था प्रमुखांनी करावी.
- ३) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची
किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम
विभागाच्या त्यात्या- भागाच्या क्षेत्रिय अधिकार्यांकडून करून घ्यावेत.

- ४) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्यात्या-क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना आरोग्य खात्याच्या त्यात्या- आरोग्य सेवा मंडळाच्या उप संचालकांच्या सहमतीने तरतुदी अंतिम करण्यात याव्यात.
- ५) सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञामार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.
- ६) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञाकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.

३. बाई गंगाबाई स्त्री रुग्णालय, गोंदिया येथील नवीन पाकगृहाच्या बांधकामावरील खर्च "मागणी क्रमांक- एच-८, "४२१०- वैद्यकीय सेवा व सार्वजनिक आरोग्य सेवा यावरील भांडवली खर्च, ०१- नागरी आरोग्य सेवा (वैद्यकीय सहाय्य)- पंचवार्षिक योजनांतर्गत योजना- इमारती, ११०- रुग्णालय व दवाखाने, (१)(अ) पंचवार्षिक योजनांतर्गत योजना- इमारती, (००)(०१) मोठी बांधकामे (४२१०००१४), ५३- मोठी बांधकामे" या लेखाशिर्षाखाली खर्ची टाकण्यात यावा.

४. बाई गंगाबाई स्त्री रुग्णालय, गोंदिया येथील नवीन पाकगृहाच्या बांधकामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक आरोग्य सेवा, मुंबई यांनी त्वरीत शासनास सादर करावा.

५. हे आदेश शासन निर्णय, वित्त विभाग, क्रमांक- विअप्र १०००/प्र.क्र. ४६/विनियम, दिनांक ११.७.२००१ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२६१६३४१६८०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुहास रा. चव्हाण)

कार्यासन अधिकारी, महाराष्ट्र शासन.

प्रत,

१. महालेखापाल, महाराष्ट्र-१/२ (लेखा परीक्षा/ लेखा व अनुज्ञेयता), मुंबई/ नागपूर.
२. संचालक, आरोग्य सेवा, मुंबई.
३. सनियंत्रक, तथा मुख्य अभियंतासार्वजनिक बांधकाम प्रादेशिक विभाग, औरंगाबाद.
४. सहसंचालक, आरोग्य सेवा (रुग्णालये), मुंबई.
५. उपसंचालक, आरोग्य सेवा मंडळ, अकोला .
६. जिल्हा कोषागार अधिकारी, जि.वाशिम.
७. जिल्हा शल्य चिकित्सक, सामान्य रुग्णालय, वाशिम.
८. वैद्यकीय अधिक्षक, सामान्य रुग्णालय, वाशिम.
९. अधिक्षक अभियंता, सार्वजनिक बांधकाम मंडळ, वाशिम.
१०. कार्यकारी अभियंता, सार्वजनिक बांधकाम विभाग, वाशिम.
११. कार्यकारी अभियंता, सार्वजनिक बांधकाम उपविभाग, वाशिम.
१२. सार्वजनिक बांधकाम विभाग (इमा-२), मंत्रालय, मुंबई.
१३. कक्ष अधिकारी, (अर्थसंकल्प), सार्वजनिक आरोग्य विभाग, मंत्रालय, मुंबई.
१४. निवडनस्ती (आरोग्य-३).